

(ബി) ദാരിദ്ര്യരേഖക്ക് താഴെയുള്ളവർക്കും സൗജന്യ റേഷനരിലടിക്കാൻ അർഹതപ്പെട്ടവർക്കും അളവിൽ കുറവുവരുത്തി നൽകുകയോ നൽകാതിരിക്കുകയോ ചെയ്യുന്ന നടപടി ശ്രദ്ധയിൽപ്പെട്ടിട്ടുണ്ടോ ;

(സി) അതു പരിഹരിക്കാൻ എന്തൊക്കെ മുൻകരുതലുകളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ ?

ഭക്ഷ്യവും സിവിൽ സപ്ലൈസും രജിസ്ട്രേഷനും വകുപ്പുമന്ത്രി (ശ്രീ. ടി. എം. ജേക്കബ്) :

(എ) ഇല്ല.

(ബി) ഉണ്ട്.

(സി) പൊതുജനങ്ങൾക്ക് പരാതി സമർപ്പിക്കുന്നതിന് 1800-425-1550 എന്ന ടോൾഫ്രീ നമ്പർ നിലവിലുണ്ട്. പൊതുജനങ്ങൾക്ക് ഈ നമ്പരിൽ പരാതി സമർപ്പിക്കാവുന്നതാണ്. തുടർത്തിൽ കുറവ് വരാതിരിക്കാനായി എല്ലാ റേഷൻ കടകളിലും ഇലക്ട്രോണിക് ഗ്രാസ്സുകൾ നിർബന്ധമാക്കിയിട്ടുണ്ട്. കൂടാതെ റേഷനിംഗ് ഇൻസ്പെക്ടർമാർ, താലൂക്ക്, സപ്ലൈ ഓഫീസർ/ ജില്ലാ സപ്ലൈ ഓഫീസർ/ഡെപ്യൂട്ടി റേഷനിംഗ് കൺട്രോളർ/വിജിലൻസ് ഓഫീസർ എന്നിവർ ചിട്ടയായ പരിശോധനകൾ നടത്തി വരുകയും ചെയ്യുന്നുണ്ട്. പരിശോധനകളിൽ ക്രമക്കേടുകൾ കണ്ടെത്തുന്ന വ്യാപാരികൾക്കെതിരെ കർശന നടപടികൾ സ്വീകരിച്ചുവരുന്നു.

(ii) നക്ഷത്രചിഹ്നമിടാത്ത ചോദ്യോത്തരങ്ങൾ

മാവേലി, സപ്ലൈകോ ബില്ലുകൾ മലയാളത്തിലാക്കാൻ നടപടി

1 (4434) ശ്രീ എ. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) മാവേലി, സപ്ലൈകോ സ്റ്റോറുകളിൽനിന്നും ലഭിക്കുന്ന ബില്ലുകൾ ഇംഗ്ലീഷ് ഭാഷയിലാണെന്ന കാര്യം ശ്രദ്ധയിൽപ്പെട്ടിട്ടുണ്ടോ ;

(ബി) എങ്കിൽ ഭരണഭാഷ മലയാളമാക്കുന്നതിന്റെ ഭാഗമായി പ്രസ്തുത ബില്ലുകളും മലയാളത്തിലാക്കാൻ നടപടി സ്വീകരിക്കുമോ ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) സപ്ലൈകോ വിൽപ്പനശാലകളിലെ ബില്ലുകൾ മലയാളത്തിലാക്കാൻ നടപടി എടുത്തുവരുന്നുണ്ട്. പുതിയതായി സ്ഥാപിക്കുന്ന പ്രിന്ററുകൾ മലയാളത്തിലച്ചടിക്കാൻ സൗകര്യമുള്ളതായിരിക്കണമെന്ന് നിർദ്ദേശിക്കുന്നുണ്ട്.